

यादि सां भरियो जीवन मुहिंजो,

इहोई अन्दर आराम आ।

तन मन प्राणनि सुरति सज्जण जी,

सचु थी चवां सुबह शाम आ॥

तवहां जे सुखनि जूं सुमरिणियूं सोरियां,

तवहां जे चरणनि तां जिंद जानि घोरियां।

स्वामीअ जे सिक में सिंधुड़ी त्यागे,

अची वसायो बृज धाम आ॥

कोकिल रूप धारे दीं सनेहा थो साईं,

युगल जे सुखनि जी तवहां खे चिन्ता सदाई।

लालन ललक में बनिड़ा फिरीं थो

खबर न पवे ठण्डि धाम आ॥

करे सेवा सन्तनि जी रस सां रीझाई,

युगल जे कुशल लाइ थो लालण लीलाई।

सारो बृज गोपी कृष्ण मय ज़ाणीं,

कयो सभिनी प्रणाम आ॥

दर्द वन्दु दर्वेश दिलिबरु धणी तूं,

ईश्वर आशिकु प्रेम मणीं तूं।

अनुरागु तवहां जो ऊंचनि खां ऊंचो,

सभु साराहिनि नेह निष्काम आ॥

श्रीमैगसिचन्द्र मालिक जुग जुग तूं जियंदे,

सियाराम सिक जा प्याला तूं पियंदे।

जड़ चेतन जे ज़िभिड़ीअ ते तवहां जो जसड़ो जाम आ॥